

समाहरणालय, बक्सर

(आपूर्ति शाखा)

फोन नं०-(06183)222335(R),222336(O)

ई-मेल - dm-buxar.bih@nic.in



मो०-854442612

ई-मेल - dsobuxar1@gmail.com

श्री राघवेन्द्र सिंह, भा०प्र०से० जिला पदाधिकारी, बक्सर की अध्यक्षता में दिनांक 17.07.2018 को सम्पन्न जिला चयन समिति बैठक की कार्यवाही :-

उपस्थित:- यथा पंजी।


दिनांक 17.07.2018 को जिला पदाधिकारी, बक्सर-सह-अध्यक्ष, जिला चयन समिति की अध्यक्षता में बैठक आयोजित की गयी, जिसमें सभी सदस्यगण उपस्थित हुए यथा :-

- I. सचिव- जिला आपूर्ति पदाधिकारी, बक्सर
 - II. सदस्य- अनुमण्डल पदाधिकारी, बक्सर
 - III. सदस्य- अनुमण्डल पदाधिकारी, डुमरौव
 - IV. सदस्य अनुसूचित जाति/जनजाति- जिला प्रोग्राम पदाधिकारी, बक्सर (आई०सी०डी०एस०)
 - V. सदस्य- जिला सहकारिता पदाधिकारी, बक्सर
1. बैठक के प्रारंभ में जिला आपूर्ति पदाधिकारी, बक्सर-सह- सचिव, जिला चयन समिति, बक्सर के द्वारा उपस्थित सभी सदस्यों को चयन प्रक्रिया की जानकारी देते हुए प्रकाशित विज्ञापन, PDS Control Order 2016 एवं अन्य महत्वपूर्ण विभागीय सर्कुलर, मार्गदर्शन, नियमावली व अनुमोदित आरक्षण की एक-एक प्रति उपलब्ध करायी गयी एवं चयन से संबंधित सभी तथ्यों से सभी सदस्यों को अवगत कराया गया। इसी कड़ी में जिला आपूर्ति पदाधिकारी, बक्सर द्वारा यह भी बताया गया कि इस जिले में नई जन वितरण प्रणाली दुकानों की कुल 192 रिक्तियाँ हैं, डुमरौव अनुमण्डल में 97 तथा बक्सर अनुमण्डल में 95। इन रिक्तियों के विरुद्ध जिले में कुल 571 आवेदन अनुमण्डलवार प्राप्त हुए हैं, जिनकी जाँच संबंधित प्रखण्ड एवं नगर निकाय के प्रखण्ड आपूर्ति पदाधिकारी/निरीक्षक से करायी गयी है तथा अनुमण्डल पदाधिकारी के स्तर से मेधा सूची तैयार व अनुमोदित कर आवश्यक निणर्याथ जिला चयन समिति को प्रेषित किया गया है।
 2. चयन समिति की बैठक में प्राप्त आवेदनों के अवलोकन से स्पष्ट हुआ कि जीविका, समूह/अन्य समूह के द्वारा जो आवेदन दिया गया है वह विभागीय मापदण्डों एवं मार्ग-दर्शन के अनुरूप नहीं है। अतः समिति द्वारा सर्वसम्मति से ऐसे आवेदनों को अस्वीकृत करने व रिक्त रह गये स्थानों के विरुद्ध निकट भविष्य में प्रकाशित होने वाले विज्ञापन व शर्तों के अनुरूप आवेदन करने हेतु DPM/BPM जीविका जिला-बक्सर को ससमय अवगत कराने का निर्णय लिया गया (अनुपालन- जिला आपूर्ति पदाधिकारी, बक्सर/अनुमण्डल पदाधिकारी, बक्सर/डुमरौव/ DPM जीविका बक्सर)।
 3. जन वितरण प्रणाली की नई अनुज्ञप्ति हेतु आशा कार्यकर्ताओं/आंगनवाड़ी सेविका, सहायिकाओं द्वारा भी आवेदन दिया गया है। मेधा सूची में आये ऐसे आशा कार्यकर्ताओं/आंगनवाड़ी सेविका, सहायिकाओं को जन वितरण प्रणाली की अनुज्ञप्ति दी जाय कि नही के संबंध में, चयन समिति द्वारा विभाग से मार्गदर्शन प्राप्त करने का निर्णय सर्वसम्मति से लिया गया तथा उनके आवेदन के संबंध में मार्गदर्शन प्राप्त होने तक यथा स्थिति बनाए रखने का भी निर्णय लिया गया अर्थात् आशा कार्यकर्ता/आंगनवाड़ी सेविका/सहायिका के मेधा-सह-चयन सूची में आने पर उक्त सीट का मार्गदर्शन प्राप्त होने तक रिक्त रखने एवं नये प्रकाशित होने वाले विज्ञापन में इसे शामिल नहीं करने का निर्णय सर्वसम्मति से लिया गया (अनुपालन- जिला आपूर्ति पदाधिकारी, बक्सर/अनुमण्डल पदाधिकारी, बक्सर/डुमरौव)।
 4. जन वितरण प्रणाली की नई अनुज्ञप्ति का प्रकाशन इस कार्यालय के पत्रांक 04-577 दिनांक 23.05.2017 द्वारा प्रमुख समाचार पत्रों में किया गया था। इसमें आवेदन प्राप्ति की अंतिम तिथि 25.06.2017 निर्धारित थी, परन्तु 25.06.2017 को रविवारीय अवकाश तथा 26.06.2017 को राजपत्रित अवकाश होने

के कारण इस कार्यालय के पत्र, पत्रांक 04-1253/आ0 दिनांक 23.11.2017 के द्वारा अगले कार्य दिवस 27.06.2017 की तिथि तक प्राप्त सभी आवेदनों पर विचार करने का परामर्श दोनों अनुज्ञापन पदाधिकारी -सह- अनुमण्डल पदाधिकारी को दिया गया, जिसे चयन समिति के इस बैठक में अनुमोदित किया गया।


5. बैठक में समिति द्वारा सर्वसम्मति से निर्णय लिया गया कि उचित मूल्य की दुकान की अनुज्ञप्ति हेतु आवेदक मैट्रिक पास और वयस्क होगा। परन्तु कम्प्यूटर ज्ञान रखने वाले आवेदक को प्राथमिकता दी जायेगी। कम्प्यूटर ज्ञान की समानता होने पर अधिक योग्य को और उसमें भी समानता होने पर अधिक उम्र वाले को प्राथमिकता दी जायेगी।
6. बैठक में यह भी सर्वसम्मति से निर्णय लिया गया कि चयनोपरान्त सभी सफल आवेदकों के आधारभूत (Basics) कम्प्यूटर ज्ञान की जाँच समाहरणालय सभागार में अनुमण्डलवार करायी जाएगी तथा पूरी प्रक्रिया की वीडियोग्राफी भी होगी।
7. बैठक के अंत में चयन समिति द्वारा सर्वसम्मति से यह भी निर्णय लिया गया कि प्रथमतः डुमरौव अनुमण्डल एवं तदनोपरांत बक्सर अनुमण्डल के मेधा सूची/वरीयता सूची का प्रकाशन जिले के वेबसाईट buxar.nic.in पर सचिव, जिला चयन समिति, बक्सर -सह- जिला आपूर्ति पदाधिकारी, बक्सर DIO, बक्सर के सहयोग से करना सुनिश्चित करेंगे, तथा एक सप्ताह के अन्दर दावा आपत्ति प्राप्त करते हुए जिला चयन समिति की अगली बैठक में प्राप्त सभी आपत्तियों के साथ इसे उपस्थापित करना भी सुनिश्चित करेंगे।

अन्त में बैठक सधन्यवाद समाप्त की गयी।


जिला पदाधिकारी,
बक्सर

ज्ञापांक 04-903/आ0, दिनांक 28/7/2018

- प्रतिलिपि :- सभी प्रखण्ड विकास पदाधिकारी/सभी अंचलाधिकारी/सभी प्रखण्ड आपूर्ति पदाधिकारी/सभी प्रखण्ड आपूर्ति निरीक्षक बक्सर जिला को सूचनार्थ एवं अनुपालनार्थ प्रेषित।
- प्रतिलिपि :- जिला सूचना एवं विज्ञान पदाधिकारी, बक्सर/आई0टी0 मैनेजर, बक्सर को सूचनार्थ एवं आवश्यक कार्यार्थ प्रेषित।
- प्रतिलिपि :- अनुज्ञापन पदाधिकारी-सह-अनुमण्डल पदाधिकारी, बक्सर/डुमरौव को सूचनार्थ एवं आवश्यक कार्यार्थ प्रेषित।
- प्रतिलिपि :- जिला आपूर्ति पदाधिकारी-सह-सचिव, जिला चयन समिति, बक्सर को सूचनार्थ एवं आवश्यक कार्यार्थ प्रेषित।
- प्रतिलिपि :- उप विकास आयुक्त, बक्सर/जिला प्रोग्राम पदाधिकारी, बक्सर (आई0सी0डी0एस0)/जिला सहकारिता पदाधिकारी, बक्सर को सूचनार्थ एवं आवश्यक कार्यार्थ प्रेषित।
- प्रतिलिपि- अपर समाहर्ता, बक्सर को सूचनार्थ एवं आवश्यक कार्यार्थ प्रेषित।


जिला पदाधिकारी,
बक्सर